



नच ले : 'पेचा भंगड़े दा' के ग्रैंड फिनाले में पंजाबी गायक पम्मी बाई और हरभजन मान ने दर्शकों को झूमने पर मजबूर कर दिया।

नचदा पंजाब सोसाइटी ने जीता 'पेचा भंगड़े दा'

लुधियाना। पंजाब के लोक नृत्य भंगड़ा और गिद्दा में प्रतिभाओं को खोजने के लिए मेगा प्रतियोगिता 'पेचा भंगड़े दा' के ग्रैंड फिनाले में नचदा पंजाब कल्चर सोसाइटी होशियारपुर और मोहिंद्रा कालेज पटियाला ने सर्वोत्तम स्थान हासिल किया। गिद्दा में भंगड़ा नेशनल फोक डांस लुधियाना की टीम विजेता रही। शनिवार की शाम जीआरडी अकादमी में हुए ग्रैंड फिनाले में पंजाबी के प्रख्यात गायक हरभजन मान, पम्मी बाई और जेजी बी ने अपने गीतों से माहौल को पंजाबियत के तमाम रंगों से भर दिया। आयोजकों की ओर से विजेता टीम को एक लाख रुपये का पुरस्कार दिया गया। विजेताओं को पंजाबी फिल्मों के निर्माता

निर्देशक मनमोहन सिंह की आने वाली फिल्मों में काम करने का मौका मिलेगा।

यह प्रतियोगिता पंजाब के दस विभिन्न शहरों में एक माह तक चली। इसमें 2500 प्रतिभागियों ने अपनी प्रतिभाओं से सभी को प्रभावित किया। निर्णायक मंडल में सुखविंदर सुखी, जसविंदर सिंह, डाली मलकीत, बलकारन बराड़, अजय शर्मा और पम्मी बाई शामिल थे। इस प्रतियोगिता के अंडर-16 वर्ग में शिव चंद पब्लिक स्कूल नवांशहर की टीम अक्वल रही। पम्मी बाई, हरभजन मान और जेजी बी के गीतों पर युवा देर रात तक धमाल मचाते रहे। ब्यूरो